

આકાશવાણી - ભુજ

સમાચાર વાચક: તૌફીક સમા

કમ્પ્યુટરરાઈઝ: મીત ગોર

તારીખ: 16-05-2024 રવિવાર

સમય: સવારે: ૬:૫૦

જી -7 શિખર સંમેલન સભા

પ્રધાનમંત્રી નરેન્દ્ર મોદીએ ઇટલીમાં યોજાયેલી જી 7 શિખર સંમેલનને ઇન્દિયાથી ગણાવ્યું હતું. એક સોશિયલ મીડિયા સંદેશમાં શ્રી મોદીએ જણાવ્યું કે, આ મહત્વનું જી સેવન સંમેલન હતું, જેમાં તેમણે વૈશ્વિક મંચ પર ભારતનો પ્રિપેક્ષ્ય રજૂ કર્યો હતો. શ્રી મોદી શિખર સંમેલનમાં ભાગ લઈને ગઈકાલે સવારે સ્વદેશ પરત ફર્યા હતા.

RNU AHMDAVAD

પ્રિક્સ વર્સેલ્સ મ્યુઝિયમ્સ 2024

પ્રધાનમંત્રી નરેન્દ્ર મોદીએ પ્રિક્સ વર્સેલ્સ મ્યુઝિયમ્સ 2024 માટે વર્લ્ડ સિલેક્શનમાં 2001ના દુઃખદ ધરતીકંપમાં હારી ગયેલા લોકોને શ્રદ્ધાંજલિ આપતા કચ્છમાં સ્મૃતિ વન ના સમાવેશને બિરદાવ્યો હતો**પ્રિક્સ વર્સેલ્સ મ્યુઝિયમ્સની પોસ્ટના જવાબમાં, પ્રધાનમંત્રીએ સોશિયલ મીડિયા પર પોસ્ટ કર્યું જેમાં જણાવ્યું કે "કચ્છમાં સ્મૃતિવન એ 2001ના દુઃખદ ધરતીકંપમાં આપણે ગુમાવેલા લોકો માટે શ્રદ્ધાંજલિ છે. તે માનવ સ્થિતિસ્થાપકતા અને હિંમતની પ્રશંસા યાદ અપાવે છે. આનંદ છે કે આ મ્યુઝિયમને પ્રિક્સ વર્સેલ્સ મ્યુઝિયમ્સ 2024 માટે વિશ્વ સંદર્ભમાં સ્થાન મળ્યું છે.

RNU AHMDAVAD

PM-કિસાન સન્માન નિધિ

કેન્દ્રીય ગ્રામીણ વિકાસ, કૃષિ અને ખેડૂત કલ્યાણ મંત્રી શિવરાજસિંહ ચૌહાણે ગઈકાલે જણાવ્યું છે કે, પ્રધાનમંત્રી નરેન્દ્ર મોદી 18મી જૂનેવારાણસી ખાતે PM-કિસાન સન્માન નિધિ યોજના હેઠળ નવ કરોઠ્ઠી ત્રણલાખ ખેડૂતોના ખાતામાં લગભગ 20 હજાર કરોઠ્ઠી રૂપિયા જમા કરાવશે. નવી દિલ્હીમાં પત્રકારોને સંબોધતા શ્રી ચૌહાણે કહ્યું કે, છેલ્લાદસ વર્ષમાં અત્યાર સુધીમાં 11 કરોઠ્ઠી ખેડૂતોના ખાતામાં ત્રણ લાખ કરોઠ્ઠી રૂપિયા જમા કરવામાં આવ્યા છે. શ્રી ચૌહાણે કહ્યું કે, તેમણે 18મી જૂને પ્રધાનમંત્રીના કાર્યક્રમમાં સામેલ થવા માટે તમામ મુખ્યમંત્રીઓને પત્ર લખ્યો છે. તેમણે ભારપૂર્વક જણાવ્યું કે, કૃષિ અને ખેડૂત કલ્યાણ મંત્રી તરીકેનો કાર્યભાર સંભાળ્યા પછી તેમણે મંત્રાલયના અધિકારીઓ સાથે ખેડૂતોના કલ્યાણ સાથે સંબંધિત દરેક મુદ્દે ચર્ચા કરી છે.

RNU AHMDAVAD

કલીન એન્ડ ગ્રીન યાત્રાધામ

ગુજરાત રાજ્ય સરકાર અને જિલ્લા વહીવટીતંત્ર દ્વારા 'કલીન એન્ડ ગ્રીન યાત્રાધામ' અંતર્ગત ભુજ શહેરમાં સરકારશ્રીની હસ્તક આવેલી જાગીરો પૈકીના દેવસ્થાનો ખાતે વૃક્ષારોપણનો કાર્યક્રમ યોજાયો હતો. ભુજ વિસ્તારના ધારાસભ્ય કેશુભાઈ પટેલે આ કાર્યક્રમમાં મુખ્ય અતિથિ તરીકે હાજરી આપીને શ્રી નરસિંહ ભગવાનનું મંદિર, ભુજ ખાતે વૃક્ષારોપણ કર્યું હતું અને નાગરિકોને મહત્તમ સંખ્યામાં વૃક્ષો વાવવા અપીલ કરી હતી. આ પ્રસંગે ભુજ નગરપાલિકા પ્રમુખ, ભુજ શહેર મામલતદાર, રેન્જ ફોરેસ્ટ ઓફિસર, અને શહેર મામલતદાર કચેરીનો સ્ટાફ ઉપસ્થિત રહ્યો હતો.

માહિતી ખાતું

યોગ દિવસ ની પૂર્વ તૈયારી

ગુજરાતમાં રાજ્ય સરકાર અને ગુજરાત રાજ્ય યોગ બોર્ડ દ્વારા ૨૧ જૂન આંતરરાષ્ટ્રીય યોગ દિવસની પૂર્વ તૈયારીના ભાગરૂપે સમગ્ર ગુજરાતમાં તારીખ ૨૦ જૂન સુધી યોગ સપ્તાહ ઉજવવામાં આવી રહ્યો છે. ગઈકાલે 'યોગ સપ્તાહ' અંતર્ગત ગુજરાત રાજ્ય યોગ બોર્ડ, પશ્ચિમ કચ્છ પોલીસ અને બીએસએફ દ્વારા સામૂહિક યોગસત્રનું આયોજન બીએસએફ કેમ્પસ ભુજ ખાતે કરાયું હતું. . બોર્ડર સિક્યોરિટી ફોર્સ ૩૦૦ જવાનો અને ગુજરાત પોલીસના ૨૯૧ તેમજ ૪૦૦ થી વધારે શહેરીજનો નાગરિકો સાથે ગુજરાત રાજ્ય યોગ બોર્ડ ના યોગસત્ર માં ૯૫૦ થી વધારે યોગ સાધકો જોડ્યા હતા.

માહિતી ખાતું

ક્રિકેટ T-20 વિશ્વ કપ

ટી ૨૦ વિશ્વ કપ ક્રિકેટની ગઈકાલની મેચ રદ કરવા માં આવી છે ભારત અને કેનૅા વચ્ચેની ફ્લોરિૅા ખાતે ની મેચ માં મેદાન ભીનું હોવાથી મેચ શરૂ થઈ શકી નહોતી અને અંતે મેચ રદ કરવા માં આવી હતી બન્ને ટીમો ને એક એક પોઇન્ટ મળ્યા હતા.

સી.એફ.પટ્ટની / તૌફિક સમા

યુ.જી.સી ફી રીફંડ નીતિ

યુનિવર્સિટી ગ્રાન્ટ્સ કમિશને ૨૦૨૪-૨૫નાં શૈક્ષણિક સત્ર માટે નવી ફી રિફંડ પોલિસી જાહેર કરી છે. આ અંતર્ગત ઉચ્ચ શિક્ષણ સંસ્થાઓએ વિદ્યાર્થીઓએ પ્રવેશ રદ કર્યા હોય અથવા તો સ્થળાંતર કર્યું હોય તેવા સંજોગોમાં તેમને ૩૦ સપ્ટેમ્બર સુધીમાં સંપૂર્ણ ફી પાછી આપવાની રહેશે.

પ્રવેશ રદ કર્યો હોય તેવા સંજોગોમાં ફી પાછી ન મળતી હોવાની વિદ્યાર્થીઓ અને વાલીઓની ફરિયાદને પગલે આ નિર્ણય લેવામાં આવ્યો છે. આ

નીતિ કેન્દ્ર અથવા રાજ્ય ધારાઓ હેઠળની તમામ ઉચ્ચ શિક્ષણ સંસ્થાઓ, યુજીસી માન્ય સંસ્થાઓ. ડીઝ યુનિવર્સિટીઓ અને પ્રવેશ માર્ગદર્શન સાથે સંકળાયેલી સંસ્થાઓને લાગુ પડશે.

RNU AHMDAVAD

ઘુડખર અભ્યારણ

સુરેન્દ્રનગર જિલ્લામાં ધાંગધા, દસાડા તાલુકાને અડીને આવેલા કચ્છના નાના રણમાં આવેલ ઘુડખર અભ્યારણ આજ થી 15મી ઓક્ટોબર સુધી પ્રવાસીઓ માટે બંધ રહેશે. ઘુડખર અભ્યારણ એ.સી.એફ. ધવલ ગઢવીએ જણાવ્યું છે કે, ચોમાસાની ઋતુમાં ઘુડખર સહિતના પ્રાણીઓ માટે બ્રીડિંગનો સમયગાળો હોવાથી ખલેલ ન પહોંચે તે માટે અભ્યારણ બંધ કરવાનો નિર્ણય લેવામાં આવ્યો છે.

RNU AHMDAVAD
